



Fil-Qorti tal-Magistrati (Malta)

Bhala Qorti ta' Gudikatura Kriminali

Magistrat Dr. Nadine Lia

B.A; LL.M (Kent); LL.D, Barrister at Law (England & Wales)

Kaz numru 320/2021

Il-Pulizija

(Spettur Sarah Kathleen Zerafa)

vs.

Rowan Azzopardi

Illum l-11 ta' Novembru 2021

Il Qorti:

Rat illi tressaq Rowan Azzopardi iben Manuel Azzopardi u Natasha Caruana, imwieled l-Pieta', fi 8 ta' Marzu 1998, residenti gewwa 177, Fl 6, Triq Sant' Orsola, Valletta, detentur tal-karta ta' l-identita' bi numru 101198M.

Akkuzat talli bejn l-20 ta' Jannar 2020, gall-habta ta' 16:30hrs u l-21 ta' Jannar 2020, ghall-habta ta' 06:30hrs, minn gewwa Filmich Garage, Triq il-Liedna, l-Figura:

1. Ikkomettejt serq ta' vettura ta' ghamla Peugeot Partner, bin-numru ta' registrazzjoni ACO729, u/jew oggetti ohra, liema serq huwa aggravat bil-**mezz, hin, xorta tal-haga misruqa u bil-valur**, liema ammont **jeccedi** elfejn tliet mija u disgha u ghoxrin euro u sebgha u tletin centezmu (2,329.37) u dan ghad-detriment ta' Timothy Joseph Abela u/jew persuni ohra.

Rat li meta sar l-ezami ta' l-imputat skond l-artikolu 392(2) tal-Kodici Kriminali, nhar it-30 ta' Settembru 2021 l-imputat iddikjara li kien hati ta' l-imputazzjonijiet dedotti kontrih¹ u irregistra ammissjoni inkondizzjonata ghall-imputazzjoni dedotti kontrih, liema ammissjoni giet ikkonfermata mill-imputat wara li l-Qorti a tenur ta' l-artikolu 392A(1) tal-Kapitolu 9 tal-Ligijiet ta' Malta avzathu u wissietu solennement bil-konsegwenzi legali ta' dik l-ammissjoni u kkoncedietlu zmien bizzzejjed biex jerga' jikkonsulta ma' l-avukat ta' fiducja tieghu u jikkonsidra t-twegiba tieghu u jerga' lura minnha.²

Rat li l-imputat rega' tenna u kkonferma l-ammissjoni inkondizzjonata tieghu.

Rat li fid-dawl ta' l-ammissjoni tal-imputat il-Qorti m'ghandhiex alternattiva ghajr li ssibu hati tal-imputazzjonijiet kollha migjuba kontra tieghu u li a tenur ta' l-artikolu 392A tal-Kapitolu 9 tal-Ligijiet ta' Malta din il-Qorti setghet tghaddi ghas-sentenza fil-konfront ta' l-imputat.

Rat illi ma hemmx raguni tajba ai termini tal-Art. 392A(3) tal-Kap. 9 tal-Ligijiet ta' Malta biex il-Qorti tiddubita li nonostante l-ammissjoni tieghu, l-imputat effettivament mhux hati tar-reati addebitati lilu. Il-Qorti tqis, ghalhekk li l-akkuzi huma sodisfacjentement ppruvati.

Rat id-dokumenti kollha pprezentati, fliet l-atti kollha tal-kawza;

¹ Folio 11 ta' l-atti processwali

² Folio 10 ta' l-atti processwali

Semgħet lill-partijiet jitrattaw bis-sottomissjonijiet fl-udjenja tat- 30 ta' Settembru 2021.

Rat l-atti kollha.

Rat illi l-kawza thalliet għal-lum għas-sentenza.

Ikkunsidrat

Piena

Illi b' ammissjoni ta' l-imputat għall-imputazzjonijiet kollha migjuba fil-konfront tiegħu waqt is-seduta tat-30 ta' Settembru 2021 din il-Qorti m'għandiex għazla ohra għajr li ssibu hati tar-reat addebitat lilu u ser tghaddi biex tippronunzja sentenza fil-konfront tiegħu.

Madankollu għall-finijiet ta' piena li għandha tigi erogata mill-Qorti, il-Qorti qieset, b' zieda mac-cirkostanzi kollha tal-kaz is-segweni fatturi:

- L-akkuza tikkoncerna serq aggravat bil-mezz, hin, xorta tal-haga misruqa u l-valur u għaldaqstant il-piena qatt ma tista' tinghata fil-minimu tagħha.
- Il-fedina penali ta' l-imputat³ - filwaqt li mhix netta u fiha jinsabu sentenzi registrati relatati mas-sewqan ma jirrizultax sentenzi relatati ma dan ir-reat li bih gie akkuzat.
- L-ammissjoni bikrija ta' l-imputat. L-imputat irregistra ammissjoni fl-ewwel udjenja quddiem din il-Qorti kif ukoll waqt it-tehid ta' l-istqarrija tiegħu.⁴

Qieset il-gurisprudenza ta' dawn il-Qrati w Qrati esteri dwar tnaqqis fil-piena meta l-hati jammetti l-htijiet tiegħu fi stadju kmieni tal-process u

³ Folio 6 ta' l-atti processwali

⁴ Folio 3-5 ta' l-atti processwali

b'hekk jiffranka hafna xoghol u spejjez inutili għall-amministrazzjoni tal-gustizzja. Hawnhekk il-Qorti tagħmel referenza għal-kaz **Ir-Repubblika ta' Malta vs. Nicholas Azzopardi**⁵, **Il-Pulizija vs. Emmanuel Testa**⁶, u **ARCHBOLD Sentencing Guidelines 2021**⁷ u **BLACKSTONE'S CRIMINAL PRACTICE**.⁸

- Il-Qorti tqis ukoll li l-ammissjoni saret minghajr ebda riservi.
- Il-prosekuzzjoni tenniet li din il-Qorti għandha tikkunsidra Ordni ta' Probation flimkien ma Ordni ta' Trattament bhala piena idoneja f'dan il-kaz. Id-difiza abbracjat din il-posizzjoni tal-prosekuzzjoni.
- L-imputat kien ibagħti bil-vizzju tad-droga izda illum qed jegħleb din il-problema u ma għadux izomm il-kumpannija hazina li kellu qabel meta kien jabbuza mid-droga.
- Il-karozza giet ritornata lis-sid wara li kien instab u giet ritornata lis-sid fl-istess kundizzjoni minghajr ebda hsara fuqha.
- Illi l-artikolu 142(1) tal-Criminal Justice Act 2003 fl-Ingilterra jistabbilixxi hames principji li għandhom jigu segwiti fl-imposizzjoni tal-piena u cioe', (a) *the punishment of offenders* (b) *the reduction of crime (including its reduction by deterrence)* (c) *the reform and rehabilitation of offenders* (d) *the protection of the public* (e) *the making of reparation by offenders to persons affected by their offence*.
- Illi minn dak li rat u ezaminat il-Qorti jirrizulta li din il-Qorti trid tara mhux biss l-aspett riformattiv ta' l-imputat izda trid ssib bilanc bejn il-gravita' tal-kaz u l-harsien u l-interessi tal-vittmi tar-reat u s-socjeta' in

⁵ Qorti Kriminali deciza 24 ta' Frar 1997

⁶ Qorti tal-Appell Kriminali , [7.7.2002]

⁷ Thomson Reuters, S-29

⁸ Blackstone Press Limited – 2006 edition

generali sabiex tara li dan ir-reat ma jergax jigi kommess kif ukoll taghti l-harsien mehtiega lil pubbliku.

Decide

Ghaldaqstant il-Qorti wara li rat l-artikoli 261(b)(c)(f)(g), 263(a), 267, 270, 271(g), 279(b) tal-Kodici Kriminali, Kapitolu 9 tal-Ligijiet ta' Malta issib lil Rowan Azzopardi, fuq ammissjoni tieghu stess, hati ta' l-imputazzjoni dedotta kontrih.

Illi kwantu ghall-piena li ghandha tigi nflitta, il-Qorti qieset ic-cirkostanzi kollha tal-kaz u ghalhekk il-Qorti hija tal-fehma illi piena karcerarja f'dan l-istadju ma hix ser thalli il-frott illi wiehed jkun qed jistenna anzi il-kuntrarju. Ghalhekk il-Qorti hija tal-fehma li jissussistu c-cirkostanzi mehtiega u msemmija fl-Artikolu 7(1) tal-Kapitolu 446 tal-Ligijiet ta' Malta, kif ukoll ikun fl-aqwa nteress tas-socjeta u tal-imputat innifsu li il-hati jitqieghed taht ordni ta' probation.

Ghalhekk il-Qorti qeghda tpoggi lill-hati Rowan Azzopardi taht **Ordni ta' Probation** ghall-perjodu ta' tmintax il-xhar millum b'dan li ghal dan l-iskop qeghda tordna li l-hati jitqieghed taht is-sorveljanza t'Ufficjal tal-Probation indikat lilu mid-Direttur tas-Servizzi tal-Probation u Parole.

A tenur tal-Artikoli 7(7) tal-Kapitolu 446 tal-Ligijiet ta' Malta, il-Qorti fissret lill-hati bi kliem car u li jinftiehem, l-effetti tal-ordni ta' probation u li f'kaz li jonqos milli jikkonforma ruhu ma' dik l-ordni u/jew f'kaz li jagħmel reat ieħor tul it-terminu tal-ordni ta' probation, jista' jinghata sentenza ghar-reati li tagħhom instab hati b'din is-sentenza.

Il-hati jiddikjara li jaqbel ma' tali ordnijiet.

Ai termini tal-Artikolu 7(8) tal-Kapitolu 446 tal-Ligijiet ta' Malta, il-Qorti tordna li kopja ta' din is-sentenza u tal-ordni ta' probation ghandhom jigu trasmessi minnufih lid-Direttur tas-Servizzi ta' Probation u Parole sabiex jassenja Ufficjal tal-Probation biex ikun responsabbli ghas-sorveljanza tal-hati.

L-Ufficjal tal-Probation assenjat ghandu jirrapporta bil-miktub lill-Qorti kompetenti bil-progress tal-hati kull sitt (6) xhur.

Inoltre peress li l-Qorti tqis li f'dan il-każ hemm lok li jiġi mahruġ **Ordni ta' Trattament** fil-konfront tal-imputat u li permezz tiegħu huwa jkun jista' jiġi mghejjun jegħleb diffikultajiet li huwa jidher għaddej minnhom minhabba diversi abbużi, il-Qorti wara li rat l-Artikolu 412D tal-Kodiċi Kriminali qeghdet lill-hati taht ordni ta' trattament għal perjodu u ta' tmintax il-xhar millum u dan skont il-kondizzjonijiet li jinsabu fid-digriet anness ma din is-sentenza u li jagħmel parti integrali minnha. Il-Qorti tiddikjara li għamlet din l-ordni ta' trattament wara li hija spjegat lil ħati bi kliem ċar u li jinftiehem il-konsegwenzi li jtnisslu minn ordni ta' trattament kif ukoll ir-responsabbilita tiegħu naxxenti mill-istess kif ukoll il-konsegwenzi li jtnisslu f'każ li huwa ma joqgħodx għallkondizzjonijiet imsemmija fl-ordni ta' trattament.

Il-Qorti tordna li ai termini ta' l-artikolu 392A tal-Kapitolu 9 tal-Ligijiet ta' Malta l-atti kollha ta' dawn il-proceduri u kopja ta' din is-sentenza jintbaghtu lill-Avukat Generali fiz-zmien moghti mill-Ligi.

Moghtija illum nhar il-4 ta' Novembru 2021 fil-Qrati tal-Gustizzja, Valletta

Dr. Nadine Lia

Magistrat

Lorianne Spiteri

Deputat Registratur